

भ्रष्टाचार के आरोपों पर किरोड़ी और जोशी आमने-सामने

महेश जोशी बोले, "जो टेंडर निरस्त कर चुके, उन्हें लेकर आरोप लगा रहे हैं, किरोड़ी वह टेंडर किसी अन्य पार्टी को दिलाना चाहते थे"

जयपुर (का.प्र.)। भ्रष्टाचार के मामले को लेकर भाजपा के राज्यसभा सांसद डॉ. किरोड़िलाल मीणा और राजस्थान के जलदाय मंत्री महेश जोशी आमने-सामने आ गए हैं। एक दिन पहले जहां किरोड़ी लाल मीणा ने महेश जोशी पर 20 हजार करोड़ के घोटाले का आरोप लगाया था वहीं आरोपों का जवाब देते हुए महेश जोशी ने कहा कि किरोड़िलाल मीणा या तो उन फर्मों को काम दिलाना चाहते हैं, जिनके टेंडर हमने निरस्त कर दिए, या अब होने वाले टेंडरों में किसी को काम दिलाना चाहते हैं। इसी के साथ महेश जोशी ने यह भी कहा कि मैं मानहानि के मामले को लेकर विचार कर रहा हूँ। उधर महेश जोशी के आरोपों को लेकर किरोड़िलाल मीणा ने भी जवाब दिया और कहा कि यदि आरोप साबित हो गए तो राजनीति से सत्यास ले लूंगा।

किरोड़ी ने पलटवार कर कहा, कि "मैं किसी को टेंडर दिलाना चाहता था, तो जांच करें, जांच सही साबित हुई तो राजनीति छोड़ दूंगा"

नकारते हुए इसे सांसद किरोड़ी मीणा की झूठे आरोप लगाने की फितरत बताया। उन्होंने मीणा पर उन्हें पॉलिटेकल ब्लैकमेल कर दबाव बनाने के आरोप लगाए हैं। साथ ही यह भी कहा कि वह इस मामले में मानहानि का मामला दर्ज करने के लिए राय ले रहे हैं।

किरोड़ी लाल मीणा की एफआईआर दर्ज नहीं होने के मामले में महेश जोशी ने कहा कि जो आरोप लगाने वाला व्यक्ति होता है, उसमें भी गंभीरता होनी चाहिए कि वो क्या आरोप लगा रहे हैं। जोशी ने कहा कि जल जीवन मिशन में टेंडर तय करने की प्रक्रिया में मंत्री की कोई भूमिका नहीं होती। आज केंद्र सरकार में कोई दिवंगत काम हो जाए और मैं किसी केंद्रीय मंत्री पर आरोप लगाऊँ और जबानी तौर पर आरोप लेकर थाने में जाकर एफआईआर दर्ज करवाने

पहुँचू तो क्या थाने वाले यह नहीं सोचेंगे कि एफआईआर दर्ज करें या नहीं। जोशी ने कहा कि एफआईआर दर्ज होने लायक हैं, तो दर्ज करें और जांच करें, हम किसी जान से नहीं डर रहे। उन्होंने कहा कि किसी भी तरह की जांच जल जीवन मिशन के काम की हो तो हमें स्वीकार्य है। हर जांच में सहयोग करने को हम तैयार हैं लेकिन कोई तथ्य तो होने चाहिए।

जोशी ने कहा कि जिस टेंडर प्रक्रिया की वह बात कर रहे हैं, मेरी और एसीएस की उसमें कोई भूमिका ही नहीं है। टेंडर भी विभिन्न जांच प्रक्रिया के बाद ही फाइनल होता है। फिर भी कोई कमी रहती है तो जांच होती है। अगर कोई हमें शिकायत देगा तो हम फिर भी जांच करवाने को तैयार हैं। जोशी बोले कि 20 हजार करोड़ के जो टेंडर देने थे, वह टेंडर हम जनवरी में ही निरस्त कर चुके हैं। अब किरोड़ी लाल मीणा आरोप लगा रहे हैं। इसका मतलब या तो यह उनको यह सुधा नहीं रहा है कि टेंडर क्यों निरस्त किए गए, या फिर अब जो टेंडर हो रहे हैं, उसके लिए वह दबाव बनाना चाहते हैं। उनके मन में कोई न कोई बात जरूर है। जोशी ने कहा कि केंद्र सरकार उनकी है। केंद्र का ही जल जीवन मिशन है और एनजेएम ने कोई आपत्ति नहीं की और किरोड़ी

लाल मीणा उस पर आपत्ति कर रहे हैं। इसका मतलब साफ है कि सांसद मीणा अब अपनी ही केंद्र सरकार के खिलाफ जा रहे हैं।

जोशी ने कहा कि यह किरोड़िलाल मीणा की प्रवृत्ति है कि वह किसी की नहीं सुनते। जो उनके स्वार्थों की पूर्ति करे, उस बात को ही वह हमेशा प्राथमिकता देते हैं। जोशी ने कहा कि जब 20 हजार करोड़ का टेंडर हमने दिया ही नहीं और अब तक कुल साढ़े 16 हजार करोड़ के ही काम हम करवाए हैं, तो फिर आरोप किस बात के लग रहे हैं। या तो किरोड़ी लाल मीणा उन फर्मों को काम दिलवाना चाहते थे, जिनके टेंडर हमने निरस्त किए या फिर वह अब दोबारा आने वाले टेंडर में किसी को काम किसी को दिलवाना चाहते हैं। इधर जोशी की ओर से टेंडर दिलवाने के आरोप लगने के बाद किरोड़िलाल मीणा ने कहा कि अगर महेश जोशी यह कहते हैं कि मैं किसी को टेंडर दिलाना चाहता हूँ और उसके लिए दबाव बना रहा हूँ तो उसकी जांच हो। जांच में अगर मैं दोषी पाया जाता हूँ तो मैं राजनीति से संन्यास ले लूंगा। मीणा ने कहा कि हमने तथ्यों के साथ में अपनी शिकायत दर्ज कराई है उसकी जांच निष्पक्षता के साथ करा लें। दूध का दूध और पानी का पानी हो जाएगा।

सांसद किरोड़ी अशोक नगर थाने के बाहर धरने पर बैठे

जल जीवन मिशन के कथित घोटाले की एफ.आई.आर. दर्ज कराने थाने पहुंचे थे

जयपुर (का.प्र.)। राजस्थान में जल जीवन मिशन (जे.जे.एम.) प्रोजेक्ट में कथित फर्जीबाड़े और घोटाले के आरोपों की जांच को मांग को लेकर भाजपा के राज्यसभा सांसद डॉ. किरोड़ी लाल मीणा ने सचिवालय में पहले एडिशनल सीवीसी और उसके बाद एफआईआर दर्ज कराने की मांग को लेकर मंगलवार को अशोक नगर थाने पहुंचकर शिकायत दी। शिकायतकर्ता टी.एन. शर्मा को साथ लेकर डॉ. किरोड़िलाल मीणा पहुंचे। उन्होंने 20 हजार करोड़ और 900 करोड़ के कार्यों में घोटाले के आरोप लगाते हुए कार्रवाई की मांग की।



राज्यसभा सांसद डॉ. किरोड़ी लाल मीणा ने मंगलवार को सचिवालय पहुंचकर एडिशनल सीवीसी सोविला माथुर को जलदाय मंत्री और आई.ए.एस. के खिलाफ शिकायत दी।

अशोक नगर पुलिस ने एफ.आई.आर. दर्ज नहीं की तो नेता प्रतिपक्ष राजेन्द्र राठौड़ भी थाने पहुंचे

टेंडर्स में पारदर्शिता बनी रहे और आर.टी.पी.पी. एक्ट 2012 का उल्लंघन नहीं हो। इन आदेश के बाद भी पीएचडी डिपार्टमेंट ने इसका वॉयलेंशन कर दिया। इससे 30 से 40 परसेंट तक ठेकेदारों की पूर्ति हो गई। जयपुर के प्रताप नगर सांगरिया निवासी शिकायतकर्ता एडवोकेट टी.एन. शर्मा की ओर से अशोक नगर थाने में दी गई, शिकायत में ये लिखा गया है कि फर्जी दस्तावेजों के आधार पर टेंडर लेने के मामले में एफआईआर दर्ज की जाए दो फर्मों को टेंडर दिए गए इनमें श्री श्याम ट्यूबवेल कम्पनी शाहपुरा जयपुर और श्री गणपति ट्यूबवेल कंपनी शाहपुरा जयपुर को कार्यदिश दिए गए इन टेंडर्स में कार्यदिश प्राप्त करने के लिए दोनों फर्मों ने भारत सरकार के उपक्रम इरकॉन इंटरनेशनल लिमिटेड को पूरी तरह फर्जी बर्क कंफ्लिशन सर्टिफिकेट पेश किए दस्तावेजों की रूटीन जांच के तहत पीएचडी के अधिकारी ने डाक्यूमेंट्स के वैरिफिकेशन के लिए इरकॉन इंटरनेशनल लिमिटेड को एक मेल 21 मार्च को किया, जिसके जवाब में 22 मार्च को इरकॉन इंटरनेशनल लिमिटेड ने पीएचडी डिपार्टमेंट को मेल भेजकर बताया कि पेश किए गए सर्टिफिकेट पूरी तरह फर्जी हैं।

सांसद किरोड़ी मीणा ने कहा कि मुख्यमंत्री बार-बार कहते हैं, हमारे यहां हर एफ.आई.आर दर्ज होती है। मैं केंद्र सरकार को जल जीवन मिशन में राजस्थान लोक उपायन में पारदर्शिता अधिनियम-2012 के सेक्शन-17 के उल्लंघन का मामला दर्ज कराने अशोक नगर थाने आया था, लेकिन एफआईआर दर्ज नहीं हुई, तो अब धरने पर बैठा हूँ। सांसद मीणा ने थाने पर धरना दे दिया, तो पुलिस अफसर उनसे बातचीत करने पहुंचे। मीडिया से रूबरू होकर सांसद मीणा ने कहा कि फेक और फेब्रिकेटेड डॉक्यूमेंट लेकर 900 करोड़ रुपये के काम ले लिए गए, जो डॉक्यूमेंट हमने मीडिया के सामने कल ही रखे थे। एक दूसरा मामला यह है कि राजस्थान के फाइनंस डिपार्टमेंट ने डायरेक्शन दिए थे कि

किरोड़िलाल ने कहा कि केंद्र सरकार के जल जीवन मिशन योजना में हुए करोड़ों के भ्रष्टाचार के खिलाफ आज राजस्थान सचिवालय में पहुंचकर सीवीसी की एडिशनल सीवीसी सोविला माथुर को जलदाय मंत्री और आईएस के खिलाफ शिकायत दी। इसके बाद जल जीवन मिशन के टेंडरों में हुए फर्जीबाड़े को लेकर एक शिकायत अशोक नगर थानाधिकारी को भी दी है। उम्मीद है मुकदमा दर्ज कर दोषियों के खिलाफ कार्रवाई करेंगे, अन्यथा आंदोलन का सहारा लेना पड़ेगा। उन्होंने कहा कि राजस्थान लोक उपायन में पारदर्शिता अधिनियम-2012 के सेक्शन-17 का उल्लंघन किया है, सेक्शन-41 में लिखा है अगर इस कानून का उल्लंघन होता है तो 6 महीने से लेकर 5 वर्ष तक की सजा का प्रावधान है। गहलोल सरकार ने इस आर.टी.पी.पी. एक्ट को

राज्यपाल ने किया पश्चिम बंगाल मूल के लोगों से संवाद

जयपुर (का.प्र.)। राज्यपाल कलराज मिश्र ने पश्चिम बंगाल राज्य स्थापना दिवस के अवसर पर मंगलवार को राजभवन में पश्चिम बंगाल मूल के लोगों से संवाद किया।

राज्यपाल मिश्र ने पश्चिम बंगाल राज्य स्थापना दिवस की शुभकामना देते हुए कहा कि पश्चिम बंगाल सांस्कृतिक रूप से अत्यंत समृद्ध राज्य है।

उन्होंने कहा कि साहित्य, कला, संगीत, शिल्प आदि क्षेत्रों में बंगाल का विशिष्ट स्थान है। उन्होंने कहा कि बंगाल बुद्धिजीवियों और क्रांतिकारियों की धरती है, जिसने देश को स्वामी रामकृष्ण परमहंस, स्वामी विवेकानंद, रविंद्र नाथ टैगोर, बंकिम चंद्र चट्टोपाध्याय, नेताजी सुभाष चंद्र बोस जैसी महान विभूतियां दी हैं। राज्यपाल श्री मिश्र ने डॉ. श्यामा प्रसाद मुखर्जी को स्मरण करते हुए कहा कि पश्चिम बंगाल आज भारत का हिस्सा है तो इसमें उनका महत्वपूर्ण योगदान है।

प्रदेश में लगातार दूसरे दिन भी कोरोना संक्रमित नहीं मिला

जयपुर (का.प्र.)। प्रदेश में मंगलवार को लगातार दूसरे दिन भी कोई नया कोरोना संक्रमित नहीं मिला। हालांकि इस बीच तीन मरीजों के ठीक होने से एक्टिव केस घटकर 12 रह गए हैं। इनमें जयपुर व उदयपुर में 6-6 एक्टिव केस मौजूद हैं। राज्य में आज 1567 कोविड जांच की गई हैं। प्रदेश में पिछले चौबीस घंटों में कोरोना से किसी मरीज की मौत नहीं हुई है। हालांकि अब तक राज्य में इस बीमारी से 9735 लोगों की मृत्यु हो चुकी है।

शोधार्थियों को मिलेगी फेलोशिप

जयपुर (का.प्र.)। प्रदेश के लगभग 6 हजार शोधार्थियों को आर्थिक संवर्धन एवं प्रोत्साहन के लिए फेलोशिप दी जाएगी। मुख्यमंत्री अशोक गहलोत ने इसके लिए 62.30 करोड़ रुपये के वित्तीय प्रस्ताव का अनुमोदन किया है। राजकीय महाविद्यालयों व राज्य सरकार से वित्तीय सहायता प्राप्त विश्वविद्यालयों के लगभग 2200 शोधार्थियों को 20 हजार रुपये प्रतिमाह की फेलोशिप दी जाएगी। इसके लिए 52.80 करोड़ रुपये की स्वीकृति दी गई है। राजकीय कॉलेजों व विश्वविद्यालयों में अध्ययनरत 3800 शोधार्थियों को देश के प्रतिष्ठित उच्च शिक्षण संस्थानों एवं शोध संस्थानों में इंटरशिप, सेमिनार, वर्कशॉप, कॉन्फ्रेंस में सहभागिता के लिए 25 हजार रुपये तक की वित्तीय सहायता मिलेगी।

नम्बर मिलाइए
9587884433

सिर्फ एक फोन कॉल पर विज्ञापन घर बैठे बुक कराया।

पक्षियों पर प्रकाशित पुस्तक का विमोचन

जयपुर। मुख्यमंत्री अशोक गहलोत ने अपने निवास पर पक्षी प्रेमी डॉ. कैलाश चन्द सैनी की काँफी टेबिल बुक 'पक्षी, प्रकृति और पर्यावरण' का विमोचन किया। मुख्यमंत्री ने इस अवसर पर भारतीय पक्षियों तथा पर्यावरण पर शोधपूर्ण पुस्तक के लिए लेखक को बधाई दी। लेखक डॉ. सैनी ने बताया कि पुस्तक पक्षी जीवन पर उनके तीन दशक में किये गये शोध का परिणाम है। उल्लेखनीय है कि विधानसभा से पूर्व शोध एवं संवर्धन अधिकारी डॉ. सैनी की पक्षियों पर यह दूसरी पुस्तक है।



मुख्यमंत्री अशोक गहलोत ने अपने निवास पर पक्षी प्रेमी डॉ. कैलाश चन्द सैनी की काँफी टेबिल बुक 'पक्षी, प्रकृति और पर्यावरण' का विमोचन किया

पैनासिया रिसर्च फाउंडेशन, जयपुर द्वारा हाल ही में प्रकाशित इस पुस्तक में देश-विदेश के 82 फोटोग्राफर्स के 450 से अधिक आकर्षक फोटो सम्मिलित हैं। पुस्तक भारतीय उपमहाद्वीप में मिलने वाले विभिन्न पक्षियों की रोचक गतिविधियों से परिचय कराती है। इसमें शामिल समस्त

राज्यों के राज्य पक्षियों का सचित्र विवरण उपयोगिता को बढ़ाता है। इस अवसर पर मुख्य मंत्री की विशेषाधिकारी फारूक आफरीदी, हिन्दी ग्रन्थ अकादमी के निदेशक

डॉ. बी.एल. सैनी, विधानसभा के पूर्व उप सचिव प्रकाश चन्द सैनी, पैनासिया रिसर्च फाउंडेशन के निदेशक रामानन्द राठी व पुलाकित सैनी उपस्थित थे।

कोविड काल में विधवा हुई 53 महिलाओं को सतीश पूनियां ने बनाया आत्मनिर्भर

- 14 महिलाओं को कॉमर्शियल सिलाई मशीन, 17 को गाय, तीन को बकरी, तीन को भैंस और 5 को सरकारी नौकरी की तैयारी के लिए ट्यूशन फीस की मदद की
- पति को खो चुकी रेखा शर्मा की पढ़ाई में मदद की, कड़ी मेहनत करके रेखा ने विकास अधिकारी बनने में सफलता हासिल की

जयपुर (का.प्र.)। कोविडकाल में विधवा हुई 53 महिलाओं को आत्मनिर्भर बनाने के लिए भाजपा के पूर्व प्रदेशाध्यक्ष एवं आमरे विधायक सतीश पूनियां ने पहल शुरू की है। हीरो मोटोकॉप व नाथ संस्कृति सेवा संस्थान और भामाशाहों के सहयोग से उन्होंने महिला सशक्तिकरण की दिशा में महिलाओं को स्वरोजगार व रोजगार से जोड़ने की अभिनव पहल की है, जिससे महिलायें सम्मान के साथ आर्थिक रूप से आत्मनिर्भर बन सकेंगी। आमरे के पुरकार में कोविड-19 से प्रभावित परिवारों की विधवा महिलाओं को स्वरोजगार एवं आत्मनिर्भर बनाने के लिए सिलाई मशीन व रोजगार के अन्य साधन उपलब्ध करवाकर उन्हें संबल देने का कार्य किया गया। डॉ. पूनियां ने कहा कि, मानवता की तकलीफ में हम सब लोग एक परिवार की तरह एक-दूसरे के सुख-दुख में खड़े रहें। जब कोई तकलीफ में होता है तो हमारी जिम्मेदारी है, फर्ज है कि मदद के लिये आगे आएँ और यह कोरोनाकाल में समस्त भारत ने पूरी एकजुटता से मदद के लिये आगे हाथ बढ़ाकर पूरी दुनिया में मिसाल कायम की। संकट में हम किसी की मदद कर अहसान नहीं करते, बल्कि अपना फर्ज पूरा करते हैं।

पूनियां ने कहा कि कोरोनाकाल में हमारे नेता हमें दिल्ली से निर्देश देते थे कि लोगों को भोजन बांटो, देश के प्रधानमंत्री नरेन्द्र मोदी भी कहते थे कि कोई भूखा ना सोये, इसलिये जरूरतमंदों की भोजन, राशन की मदद करो, सबको वैक्सिन के लिये प्रेरित करो। कोरोनाकाल में राजस्थान और देश के करोड़ों भाजपा कार्यकर्ताओं ने

अचरावाला में गायत्री महायज्ञ

जयपुर। अखिल विश्व गायत्री परिवार शांतिकुंज हरिद्वार के तत्वावधान में गायत्री चेतना केन्द्र मुरलीपुरा और गायत्री शक्तिपीठ कालवाड़ की ओर से डिगंग मलपुरा रोड स्थित अचरावाला के रामधाम हनुमान मंदिर में पंच कुंडीय गायत्री महायज्ञ का आयोजन किया गया। गायत्री शक्तिपीठ ब्रह्मपुरी के दिनेश आचार्य व गायत्री चेतना केन्द्र मुरलीपुरा के डॉ. महेश सैनी ने यज्ञ करवाया।

खोया पाया
मेरे मकान 124/264 अग्रवाल फार्म, मानसरोवर का नियमितकरण पत्र एवं अदेय पत्र कहीं खो गया है मिलाने पर संपर्क करें-9636762803

आम सूचना
विनाश 20.06.2023
मुम्बई प्रेषित है कि मैं अजय सिंह पुत्र श्री भालाराम जयसिंह शिन्देक के भी विन्डोटेक प्राइवेट लिमिटेड ने अपने कार्यालय में सुरेश चंद चौधरी पुत्र श्री धनराज को कार्य पर रखा हुआ था। सुरेश चंद चौधरी को मैं अपनी कम्पनी की ओर से लीगल कार्य करने हेतु मुम्बई-नागा कोलिंग किया हुआ था। कम्पनी द्वारा सुरेश चंद चौधरी के नाम से किया गया प्रत्येक कारनामा दिनांक 01.06.2022 को निरस्त कर दिया है एवं उस कम्पनी से निकाल दिया है। एवं सुरेश चंद चौधरी द्वारा कम्पनी के नाम से कम्पनी से लिए किया गया कोई भी कार्य वे नहीं लेगा। उसके साथ जो भी कार्य कार्य/ व्यवहार करेगा उसकी जिम्मेदारी उस व्यक्ति की स्वयं की होगी कम्पनी की नहीं। अजयसिंह (पिनक) बी.टी.विन्डोटेक प्रा. लि.

नाम परिवर्तन
मैं सोनम पत्नी श्री राजेश कुमार जाति सिंधी खत्री निवासी किशनगढ़वास जिला अलवर राजस्थान की रहने वाली हूँ। मैं शायद पूर्वक बयान करती हूँ मैंने अपना नाम रेखा रानी से बदलकर सोनम रख लिया है। मेरी समस्त आईडी सोनम के नाम से है। मैं अब सोनम के नाम से जानी जाती हूँ।
I have change my daughter name Mishthi Trivedi to Manushri Trivedi for all purpose. Shalendra Trivedi B-7, 1st floor, Nanu Marg, Dev Nagar, New Sanganer Road Sodala Jaipur

कॉलेज छात्राओं के लिए ट्रांसपोर्ट वाउचर स्कीम लागू

जयपुर (का.प्र.)। कॉलेज में पढ़ने वाली छात्राओं को अब घर से कॉलेज आने-जाने का बस किराया मिलेगा। राज्य सरकार द्वारा कॉलेज में 10 किलोमीटर से अधिक दूरी से आवागमन पर प्रति दिवस 20 रुपये का भुगतान किया जाएगा। यह राशि छात्राओं द्वारा आवेदन पत्र में दिए गए बैंक खातों में हस्तांतरित की जाएगी। मुख्यमंत्री अशोक गहलोत ने उच्च शिक्षण संस्थानों में अध्ययनरत छात्राओं को राहत देने के लिए ट्रांसपोर्ट वाउचर स्कीम के प्रस्ताव को मंजूरी प्रदान की है।

फुल टाइम. पार्ट टाइम. एनी टाइम !
कमाइए, सीखिए और प्रगति कीजिए
भारत की विशालतम जीवन बीमा कंपनी के साथ.

• अपने समय के अनुसार काम कीजिए
• विस्तृत बेनिफिट पैकेज
• पुरस्कार और सम्मान
• फुल टाइम या पार्ट टाइम करियर... आप तय कीजिए

एजेंट के रूप में एलआईसी के साथ जुड़ने के लिए SMS करें 'Agent City-Name' (Agent space City-Name) जैसे कि 'Agent Mumbai' और भेज दें 56767474 पर या हमारी वेबसाइट www.licindia.in के माध्यम से रजिस्टर करें या नजदीकी एलआईसी शाखा से संपर्क कीजिए.

Follow us: LIC India Forever

IRDAI Regn No.: 512

भारतीय जीवन बीमा निगम
LIFE INSURANCE CORPORATION OF INDIA

ज़िन्दगी के साथ भी, ज़िन्दगी के बाद भी.